



Sliedewi
Città Ferdinand

HIDMA TAL-KUNSILL MATUL L-2013

Kontenut tar-Rapport

1. Il-laqgħat tal-Kunsill
2. Xogħol strutturali u tisbiħ tal-Lokalità
3. Tindif u kura ambjentali
4. Attivitàjiet Kulturali, Edukattivi u Soċjali
5. Hwejjeg oħrajn

LAQGHAT TAL-KUNSILL

Wara l-Elezzjoni Ġenerali ta' Marzu li għadda, u wara li l-Viċi-Sindku ġie elett bħala membru tal-Kamra tar-Rappreżentanti, il-post tiegħu fil-Kunsill ġie vakanti u kellha ssir elezzjoni każwali. L-eżitu tagħha kien li ġie elett bħala Kunsillier is-sur Emanuel Cutajar. Waqt seduta tal-Kunsill, il-Kunsillier Dr Mark Anthony Vassallo ġie ikkonfermat bħala Viċi-Sindku.

Mill-aħħar Laqgħa tal-Lokalità, iġifieri it-Tnejn 10 ta' Diċembru, 2012, il-Kunsill iltaqat 16-il darba, medja ta' laqgħa kull tliet ġimgħat.

Dr Karol Aquilina – Sindku	16 (100%)
Is-sur Ryan Callus – Viċi-Sindku	4 – minn 4 (100%)
Dr Mark A. Vassallo – Kunsillier/Viċi-Sindku	15 (94%)
Is-Sinj. Mariette Borg – Kunsilliera	12 75%)
Is-sur Mario Cachia – Kunsillier	8 (50%)
Is-sur Nikol Cassar – Kunsillier	16 (100%)
Is-sur Emanuel Cutajar – Kunsillier	8 - minn 10 (80%)
Is-sur Jesmond Tanti – Kunsillier	16 (100%)

Minbarra l-laqgħat tal-Kunsill, saru diversi laqgħat minn organi oħra tal-Kunsill fosthom tal-Kumitat dwar il-Kunsill Ċiviku, is-sotto-kumitat dwar il-Festa Għeneb, Sports, Kultura u Arti, u l-Kunsill Lokali Żgħażaġħ.

XOGHOL STRUTTURALI U TISBIH TAL-LOKALITÀ

Matul din is-sena l-akbar proġett strutturali li daħal għaliha l-Kunsill kien l-Outdoor Gym fi Triq Mons F.X. Mangion. Bil-għajnuna finanzjarja tal-Kunsill Malti għall-Isport u tal-Gvern Ċentrali permezz ta' għotja mill-Fondi Speċjali, dan il-proġett li ġie jiswa aktar minn €100,000 kien inawgurat fi Frar li għadda, mill-Prim Ministru ta' dak iż-żmien, l-Onor. Dr Lawrence Gonzi.

Dan il-gym mhux biss għen biex issebbaħ aktar wieħed mill-aktar siti sbieħ tal-lokalità, imma qed jgħin biex titkattar il-kultura sportiva kif ukoll aktar għarfien tal-ħtieġa tal-eżerċizzju fiżiku.

Wara li fl-aħħar snin sar tista' tgħid ir-*resurfacing* kollu tat-toroq residenzjali kif ukoll tat-toroq arterjali, fl-aħħar sena tlesta x-xogħol tar-*resurfacing* ta' Triq Nikola Saura.

Matul din is-sena wkoll saru diversi xogħolijiet ta' *patching* bil-*hot asphalt* f'diversi toroq prinċipalment biex jissewwew partijiet minnhom wara tiswijiet li jkunu saru mill-*Water Services Corporation*.

Dan ix-xogħol mistenni li jitkompla fil-ġimgħat li ġejjin.

***Patching* fil-kampanja**

Matul din is-sena kellna wkoll bħas-sena l-oħra niffaċċjaw diversi problemi marbutin mal-providement tal-ħaddiema tat-Taqsima tas-servizzi pubbliċi, issa dan ix-xogħol qed isir minn kuntratt privat, u reġa' qabad ir-ritmu. Matul din is-sena issewwew numru sostanzjali ta' toroq non-urbani. Wieħed jifhem li minħabba l-area kbira li l-Kunsill irid isegwi, din tiġi tiswa mal-€50,000.

Barra minn dawn saru wkoll dawn ix-xogħlijiet:-

- Bdil sostanzjali ta' mirja u tabelli fiz-zoni urbani u rurali;
- Aktar *Dust bins* kif ukoll bdil ta' sigar li kienu tkissru f'diversi toroq.
- Numru mdaqqas ta' sinjali ġodda tat-traffiku.

Knisja tal-Providenza

Kmieni matul din is-sena tlesta l-proġett ta' tisbiĥ tal-viċinanzi tal-Knisja tal-Providenza. Dan il-proġett li sar bil-kollaborazzjoni tal-Awtorità Maltija tat-Turiżmu u permezz ta' fondi mill-UE kien jikkonsisti fil-pavimentar tal-pjazzetta ta' quddiem il-Knisja u t-triq li tagħti għaliha, ristawr tal-ħitan tas-sejjeħ, tneħħija ta' wires imdendla, dwal u għamara tat-triq ġodda.

Wara li sar dan it-tisbiĥ, li ġie jiswa kważi kwart ta' miljun Ewro, żdiedu t-talbiet biex is-sit jintuża għal okkażjonijiet bħalma huma tiġijiet, eċċ., Għalhekk tnejniet Byelaw biex dan kollu jiġi regolarizzat.

Il-Bajja ta' Għar Lapsi

Il-Kunsill Lokali tas-Sigġiewi kien ilu għal dawn l-aħħar snin f'diskussjonijiet u ħidma mal-Gvern biex tinstab soluzzjoni immedjata għall-periklu għall-pubbliku li jżur il-bajja ta' Għar Lapsi. Dan il-periklu huwa riżultat ta' detorjarazzjoni fil-blat tal-bajja li wassal biex jaqa' ammont ta' blat fil-partijiet tal-bajja li hija aċċessibbli għall-pubbliku.

Għalhekk wara xhur ta' studji li d-Dipartiment tax-Xogħlijiet Pubbliċi għamel bil-koperazzjoni tal-Kunsill Lokali tas-Sigġiewi, l-istess Dipartiment wasal għall-konklużjoni dwar x'interventi jistgħu jsiru. Ix-xogħlijiet tlestew fil-ħin biex il-bajja ta' Għar Lapsi segħet terġa' tibda titgawda mill-pubbliku.

Barramin dan, il-Kunsill ħa ħsieb li jagħmel il-manutenzjoni meħtieġa bħal per eżempju, l-bdil tal-arbli tad-dawl f'Lapsi Park, bdil ta' tabelli u sinjali u bdil ta' bankijiet imkissrin.

Il-Kunsill ukoll qed ikompli jfittex biex isib fondi halli jkun jista' isebbaħ dan il-Park, kif ukoll jibni kompletament mill-ġdid il-latrina, liema pjanti diġà ġew ipprezentanti lill-MEPA.

Il-Kunsill ħa ħsieb ihejji Byelaw biex permezz tagħha jirregolarizza fejn jistgħu jsiru BBQs f'Lapsi Park.

Restawr tal-Istatwa ta' San Pawl

Wara li s-sena l-oħra l-Kunsill rebaħ għotja ta' €3,500 mill-Gvern Ċentrali biex jirristawra xi post storiku zgħir, ġie deċiż li jirristawra l-Istatwa ta' San Pawl. L-ispiża ta' dan ix-xogħol mistennija li titla' għal madwar €7,000.

TINDIF U KURA AMBJENTALI

- Ġbir regolari tal-iskart domestiku u skart goff: Matul din is-sena bqajna ninnutaw żjieda sostanzjali tal-ammont tal-iskart separat għar-riċiklar, u b'hekk qed ngħinu biex jonqos l-iskart imħallat. Rigward il-*Bring-in Sites* il-Kunsill għandu kuntratt mal-kumpanija GreenMT biex dawn jitnaddfu regolarment. Minkejja li jidher li l-abbuż mill-*Bring-in Sites* kompli jonqos, xorta waħda għadna iffaċċjaw problema minn użu ħażin minnhom.

Il-Kunsill joffri ragolarment dawn is-servizzi:

- Tinder u knis tat-toroq;
- Tindif u qtugħ tal-ħaxix fit-toroq rurali;
- Manutenzjoni regolari u żamma tal-ġonna;
- Manutenzjoni tal-latrini pubbliċi.
- Tindif *extra* ta' Għar Lapsi fix-xhur tas-sajf;

Sfortunatament, wara li s-sena l-oħra tnediet flimkien mal-GreenMT l-iskema tal-ġbir tal-ħgieġ mid-djar residenzjali, dan is-servizz kellu jitwaqqaf mill-istess kumpanija. Dan għaliex ma kienx finanzjarjament vjabbli.

ATTIVITAJIET KULTURALI, EDUKATTIVI U SOĊJALI

- Ittelligħet it-tieni edizzjoni ta' Festa Għeneb fl-aħħar t'Awwissu. Nistgħu ngħidu li l-konkorrenza kienet waħda tajba ħafna. Kien hemm żjieda sostanzjali fl-esibituri, fil-kompetizzjoni tal-inbid, kif ukoll fid-divertiment. Matulha wkoll inbniet l-akbar ???? tal-għasir tal-inbid.

- Mixgħela tas-Salib tal-Għolja, li bħas-snin l-imghoddija għaliha attendew eluf ta' persuni. Din setgħet issir bil-kollaborazzjoni tal-Każin Banda San Nikola, u membri ta' diversi għaqdiet fosthom il-Grupp tal-Armar li ħa ħsieb iżejjen il-Pjazza tar-Raħal bil-fjakkli tradizzjonali;
- Kors ta' arts & Crafts għat-tfal matul is-sajf;
- Diversi korsijiet għall-adulti fil-programm *Life long Learning* Ingliż, Malti, Taljan; bizzilla, taħriġ fiziku, u ħiliet għall-ġenituri. Il-Kunsill Lokali ġie meqjus mid-Dipartiment tal-Edukazzjoni bħala wieħed mill-aktar kunsilli lokali li joffri servizz u jiffaċilita biex isiru dawn il-korsijiet.
- Tagħlim tal-computer għat-tfal matul is-sajf, u għall-adulti matul il-kumplement tas-sena.
- Kors ta' l-Ewwel Għajnuna bil-kollaborazzjoni tas-St John's Ambulance Brigade. Fil-jiem li ġejjin, dan il-kors se jsir ukoll għat-tfal taħt l-għaxar snin.
- F'Ġunju saret maratona tar-roti fi Triq Dun Manwel Zammit u t-toroq tal-madwar.
- Ġew ukoll organizzati attivitajiet tal-karrozzi fil-pjazza bi skop filantropiku.
- Ġiet organizzata żjara għall-bdiewa f'Vittoria, Sqallija, u li għaliha attendew kważi mitt bidwi.
- Saru diversi laqgħat ta' tagħlim għall-bdiewa.

• **PROĠETT SCREENS**

Il-sena l-oħra l-Kunsill kien rebaħ proġett tal-UE flimkien mal-Belt ta' Vittoria (Sqallija) u l-belt ta' Mateszalka (Ungerija) bl-isem ta' SCREENS.

Dan il-proġett għandu l-għan li jxerred aktar informazzjoni dwar il-Millennium Development Goals tan-Nazzjonijiet Uniti bil-għan li fil-pajjiżi tat-tielet dinja fost ħwejjeġ oħra jonqos il-faqar, titjieb l-edukazzjoni u s-saħħa. Il-Kunsill Lokali nieda diversi *workshop* kemm għat-tfal tal-iskola primarja, kif ukoll għall-għaqdiet tal-lokalità u għall-pubbliku in ġenerali. Saru u se jsiru diversi attivitajiet bl-iskop li ċ-ċittadini Siġġiwin isiru aktar konxji tar-realtajiet tal-pajjiżi tat-tielet dinja. Dan il-proġett se jkun jiswa madwar €60,000 liema fondi ġejjin kollha mill-UE.

HWEJJEĠ OHRA

Proġett Salib tal-Għolja

Bi pjaċir inħabbru li wara li s-sena l-oħra l-Kunsill Lokali Siggiewi irnexxielu jirbaħ fondi tal-UE biex jitwettaq proġett kbir infrastrutturali qrib is-sit tas-Salib tal-Għolja, issa hu mistenni li x-xogħolijiet jibdew fl-ewwel xhur ta-sena d-dieħla. Dan il-proġett li jammonta aktar minn terz ta' milju Ewro, għandu l-għand li jippromwovi l-lokalità tagħna bħala destinazzjoni agro-rural turistika. Il-proġett se jsejbaħ sostanzjalment is-sit hdejn is-Salib tal-Għolja u joħloq park ta' rikreazzjoni. Dan jinvolti l-bini mill-ġdid tat-toroq viċini li jwasslu lejn is-Salib tal-Għolja, it-tiswija tal-plateau kif ukoll il-fornitura ta' għamara addattata u li tirrispetta l-ambjent.

Tiżjin

Il-Kunsill għal darb'oħra ħa ħsieb li matul il-Festa ta' San Nikola jarma bid-dawl Triq Mons M Azzopardi. L-istess fi żmien il-Milied il-Kunsill jarma bid-dawl il-Pjazza u Triq il-Parroċċa u Triq San Nikola.

Tilqima kontra l-Influenza.

Il-Kunsill reġa' kien strumentali biex aktar minn 450 persuna tirċievi t-tilqima tal-influenza.

Arriva

Sa mis-sena l-oħra, Il-Kunsill segwa dak li kien qed jiġri fir-riforma tat-trasport pubbliku u baqa' jwassal l-ilmenti tal-pubbliku li jaslu lill-Kunsill kemm lil Transport Malta kif ukoll lill-Arriva.

Il-Kunsill iltaqa' ma' uffiċjali għoljin tal-Arriva u ta' Transport Malta biex jiddiskuti magħhom l-ilmenti li jaslu l-Kunsill u ressaq diversi proposti ta' kif is-servizz pubbliku jista' jitjieb. Din il-materja kienet diskussa wkoll mal-Ministru tat-Transport, l-Onor. Joe Mizzi.

Pixxina fl-Iskola Primarja

Il-Kunsill Lokali kien strumentali biex bil-għajnuna tal-Kunsill Malti għall-Isport tiġi stallata pixxina b'ilma sħun fil-bitħa tal-iskola primarja. Din qed titgawda mhux biss mit-tfal tal-iskola, imma wkoll

minn għaqdiet sportivi. Hemm il-ħsieb ukoll li jsiru arrangamenti biex din tkun miftuħa għall-pubbliku.

FINANZI

Matul din is-sena l-Kunsill mistenni li jdaħħal madwar €850,000, bejn l-allokazzjoni tal-Gvern Ċentrali u dħul żgħir ieħor. Minkejja l-ispiza kbira li daħal għaliha fl-aħħar snin rigward ir-rinovament taċ-Ċentru Ċiviku, xorta waħda mhux mistenni li joħroġ b'defiċit.



N I K O L B A L D A C C H I N O

SEGRE TARJU EŻEKUTTIV